

सार-समाचार

कांग्रेस जिलाध्यक्ष राजीव चौधरी ने रेल मंत्री को भेजा ज्ञापन

डींग, (निस्)। कांग्रेस कमेटी डींग के जिलाध्यक्ष राजीव चौधरी ने केंद्रीय रेल मंत्री अरविनी वैष्णव को ज्ञापन भेजकर वर्ष 2014 में सर्वोक्षित कोसीकला-भरतपुर प्रस्तावित रेल मार्ग को शीघ्र स्वीकृति प्रदान करने की मांग की है। उन्होंने कहा कि यह रेल लाइन कोसीकला, नंदागांव, बरसाना, कामां, डींग और कुम्हेर को जोड़ते हुए भरतपुर तक पहुंचेगी, जिससे ब्रज क्षेत्र के धार्मिक और पर्यटन विकास को नई गति मिलेगी। राजीव चौधरी ने बताया कि रेलवे ने वर्ष 2014 में इस परियोजना का सर्वे कराया था, लेकिन क्षेत्र के कमजोर राजनीतिक नेतृत्व के कारण प्रस्ताव अगे नहीं बढ़ सका। उन्होंने कहा कि द्वारपरकालीन तीर्थस्थल नरंगांव, बरसाना और कामवन सहित भगवान श्रीकृष्ण की लीलास्थलियों के दर्शन के लिए प्रतिदिन देश-विदेश से हजारों श्रद्धालु पहुंचते हैं, लेकिन बेहतर रेल संपर्क के अभाव में उन्हें कठिनाइयों का सामना करना पड़ता है। उन्होंने कहा कि प्रस्तावित रेल मार्ग के निर्माण को सुरक्षित और सुगम यात्रा सुविधा मिलेगी। साथ ही मार्ग से जुड़े कस्बों और धार्मिक स्थलों का विकास तेज होगा, पर्यटन को बढ़ावा मिलेगा तथा होटल, परिवहन, व्यापार और अन्य सेवाओं के विस्तार से हजारों युवाओं के लिए रोजगार के नए अवसर सृजित होंगे। उन्होंने रेल मंत्री से जनहित और ब्रज क्षेत्र के समठा विकास को ध्यान में रखते हुए इस महत्वाकांक्षी रेल परियोजना को स्वीकृति प्रदान करने का आठाह किया है।

एटीएम कार्ड बदल 25 हजार किये पार

भरतपुर, (निस्)। शहर के हीरादास क्षेत्र में पीएनबी के एटीएम पर को बातों में उलझा कर रिटायर्ड चिकित्सा कर्मचारी रमेश चंद गुप्ता के एटीएम कार्ड बदल कर खाते से 25 हजार रुपये पार कर बदमाश देखते ही देखते रफ़ूचक्कर हो गए। पुलिस सूत्रों ने बताया कि अटलबंध थाना क्षेत्र के इन्द्रा नगर निवासी सतीश रमेश चंद गुप्ता को एटीएम पर पैसे निकालते समय वहां पहले से मौजूद दो अज्ञात युवकों ने चकमा देकर उनका बैंक ऑफ़ बडौदा का एटीएम कार्ड बदल लिया। पीडित को इसका अहसास तब हुआ जब बगल के दूसरे एटीएम में उनका कार्ड ब्लॉक बताने लगा और थोड़ी ही देर में उनके मोबाइल पर खाते से 25 हजार रुपये कटने का मैसेज आ गया। ठगी की जानकारी होने पर पीडित ने तुरंत साइबर क्राइम हेल्पलाइन 1930 पर सूचना दी और बैंक जाकर अपना कार्ड ब्लॉक करवाया है।

विशेष लोक अदालत में 116 प्रकरणों का किया निस्तारण

करौली, (निस्)। राजस्थान राज्य विधिक सेवा प्राधिकरण, जयपुर के निर्देशानुसार एवं जिला विधिक सेवा प्राधिकरण के अध्यक्ष एवं जिला एवं सेशन न्यायाधीश करौली अरूण कुमार बैरीवाल के निर्देशन में एन.आई. एक्ट से संबंधित समझौता योग्य लॉबियर मामले की विशेष लोक अदालत का आयोजन किया गया जिसमें 116 प्रकरणों का निस्तारण किया गया। जिला विधिक सेवा प्राधिकरण के सचिव प्रताप सिंह मीणा ने बताया कि विशेष लोक अदालत के आयोजन हेतु करौली मुख्यालय पर 2 एवं ताल्लुका मुख्यालय हिण्डौनसिटी, श्रीमहावीरजी, टोडाभीम, सपोटेरा व नौदौती पर 01-01 लोक अदालत बैचों का गठन किया गया। इस प्रकार सम्पूर्ण जिले में कुल 7 बैचों द्वारा लोक अदालत में राजीनामा के आधार पर प्रकरणों का निस्तारण किया गया।करौली मुख्यालय पर बैच संख्या 1 की अध्यक्ष सुश्री श्वेता भारद्वाज मुख्य न्यायिक मजिस्ट्रेट करौली, बैच संख्या 2 के अध्यक्ष देवेन्द्र कुमार अतिरिक्त मुख्य न्यायिक मजिस्ट्रेट करौली की बैचों का गठन किया गया। बैच संख्या 1 में सदस्य हीना अंजुम अफिरस्ट्रेट एवं बैच संख्या 2 में सदस्य देवराज मीना अफिरस्ट्रेट करौली रहे।उन्होंने बताया कि जिले के न्यायालयों में धारा 138 एनआई एक्ट के लम्बित प्रकरणों में से 1257 प्रकरण रखे गये जिनमें से 116 प्रकरणों का निस्तारण किया जाकर राशि 2,75,44,832/- रूपयों का अवाई पांति किया गया आयोजित विशेष लोक अदालत में अधिवक्तागण व पक्षकारों द्वारा बढ-चढ़ कर भाग लेकर अपने प्रकरणों का राजीनामा के आधार पर निस्तारण करवाया गया।

जिला कलेक्टर ने सुनीं परिवेदनाएं

करौली, (निस्)। आमजन की समस्याओं की सुनवाई व उनके त्वरित निस्तारण के लिए जिला कलेक्टर अक्षय गोदारा की अध्यक्षता में शुक्रवार को पंचायत समिति करौली की ग्राम पंचायत बरखेडा में रात्रि चौपाल के दौरान जनसुनवाई आयोजित की गई। जनसुनवाई के दौरान जिला कलक्टर ने परिव्रादियों की समस्याएं संवेदनशीलता के साथ सुनीं और उनके शीघ्र निस्तारण के लिए संबंधित अधिकारियों को निर्देश दिया।इस दौरान सड़क ठीक करवाने, रास्ता बनवाने, आबादी विस्तार करवाने, स्कूलों में अस्थापक लगवाने, अस्थापक का डेपुटेशन निरस्त कर स्कूल में लगवाने सहित विभिन्न विभागों के प्रकरण प्राप्त हुए। जिन पर जिला कलक्टर ने प्रत्येक प्रकरण की व्यक्तिगत सुनवाई करते हुए संबंधित अधिकारियों को शीघ्रता से नियमानुसार कार्यवाही करने एवं आमजन को लाभान्वित करवाने के निर्देश प्रदान किए। उन्होंने रात्रि चौपाल एवं सम्पर्क पोर्टल पर प्राप्त एवं लम्बित प्रकरणों का 15 दिन के अन्दर निस्तारण करने के निर्देश संबंधित अधिकारियों को दिये, जिससे आमजन को अनावश्यक रूप से किसी भी प्रकार की समस्या का सामना नहीं करना पड़े। रात्रि चौपाल के दौरान मुख्य कार्यकारी अधिकारी लखन सिंह, करौली उपखण्ड अधिकारी प्रेमराज मीना, सूचना एवं जनसंपर्क विभाग के सहायक निदेशक धर्मेन्द्र कुमार मीना, पशुपालन विभाग के संयुक्त निदेशक गंगाधराम मीना सहित अन्य जिला एवं ब्लॉक स्तरीय अधिकारी, कर्मचारी एवं बडी संख्या में परिव्रादी उपस्थित रहे।

परकोटे के संरक्षण से बढेगी करौली की पर्यटन पहचान

करौली, (निस्)। करौली जिला अपना स्थापना दिवस मना रहा है। यह अवसर केवल प्रशासनिक उपलब्धियों का ही नहीं, बल्कि उस ऐतिहासिक, सांस्कृतिक और स्थापत्य विरासत को याद करने वाला भी है जिसने करौली को राजस्थान में विशिष्ट पहचान दिलाई है। रियासतकालीन करौली शहर का लाल बलुआ पत्थर से निर्मित लाभग साढ़े तीन किलोमीटर लंबा विशाल परकोटा और उसके छह ऐतिहासिक प्रवेश द्वार इस गौरवशाली विरासत के प्रमुख प्रतीक हैं।

पूर्व में करौली के महाराजा गोपाल सिंह के शासनकाल में निर्मित करौली का यह परकोटा नगर की सुरक्षा, प्रशासनिक व्यवस्था तथा सौंदर्यीकरण के उद्देश्य से बनाया गया। हिंडौन दरवाजा, मेला दरवाजा, मासलपुर दरवाजा, वजीरपुर दरवाजा, नदी दरवाजा और गणेश गेट अपनी भव्य महारत्न, उक्रुष्ट नक्काशी तथा ईंटों-इस्लामिक और राजपूत स्थापत्य शैली के सुंदर समन्वय के कारण आज भी तत्कालीन शिल्पकला की श्रेष्ठता का परिचय देते हैं। दुर्भाग्यवश प्रशासनिक उपेक्षा और बढ़ते अतिक्रमणों के कारण यह धरोहर धीरे-धीरे अपना वैभव खो रही है।यदि परकोटे का वास्तुशास्त्रीय ढंग से संरक्षण, मरम्मत और सौंदर्यीकरण किया जाए तो करौली राजस्थान के प्रमुख विरासत पर्यटन स्थलों में शामिल हो सकता है। ओल्ड सिटी टूरिज्म की अवधारणा के अनुरूप परकोटे के चारों ओर अतिक्रमण हटाकर हेरिटेज वॉक विकसित की

जाए, जिससे पर्यटन कपुराी नगरी की ऐतिहासिक गलियों, पारंपरिक बाजारों, हस्तशिल्प और स्थानीय संस्कृति का अनुभव कर सकें।ऐतिहासिक द्वारों पर आकर्षक लैंडस्केपिंग, सूचना पट्ट और फसाड लाइटिंग विकसित कर इन्हें पर्यटन और फोटोग्राफी के आकर्षक केंद्र बनाया जा सकता है। सोशल मीडिया और राजपूत स्थापत्य शैली के सुंदर समन्वय के कारण आज भी तत्कालीन शिल्पकला की श्रेष्ठता का परिचय देते हैं। दुर्भाग्यवश प्रशासनिक उपेक्षा और बढ़ते अतिक्रमणों के कारण यह धरोहर धीरे-धीरे अपना वैभव खो रही है।यदि परकोटे का वास्तुशास्त्रीय ढंग से संरक्षण, मरम्मत और सौंदर्यीकरण किया जाए तो करौली राजस्थान के प्रमुख विरासत पर्यटन स्थलों में शामिल हो सकता है। ओल्ड सिटी टूरिज्म की अवधारणा के अनुरूप परकोटे के चारों ओर अतिक्रमण हटाकर हेरिटेज वॉक विकसित की

इससे लाख की चूड़ियों, लकड़ी के खिलौनों जैसे स्थानीय हस्तशिल्पों को नया बाजार मिलेगा तथा गाइड, परिरहन, होटल और खान-पान से जुड़े क्षेत्रों में रोजगार के नए अवसर सृजित होंगे।जिला स्थापना दिवस पर आवश्यकता है कि विकास के साथ-साथ करौली की ऐतिहासिक धरोहरों के संरक्षण को भी सर्वोच्च प्राथमिकता दी जाए। परकोटे का समुचित संरक्षण न केवल हमारी विरासत को सुरक्षित रखेगा, बल्कि करौली को राष्ट्रीय और अंतरराष्ट्रीय पर्यटन मानचित्र पर नई पहचान भी दिलाएगा।

उपखंड अधिकारी भारती ने पीएमश्री विद्यालय सेवर का किया निरीक्षण

भरतपुर, (निस्)। पीएम श्री स्कूल विजिट योजना के अंतर्गत स्टेट रिव्यूअर एवं उपखंड अधिकारी भारती गुप्ता ने शनिवार को पीएमश्री विद्यालय, सेवर का निरीक्षण कर विद्यालय में संचालित शैक्षणिक, सह-शैक्षणिक एवं आधारभूत व्यवस्थाओं का विस्तृत जायजा लिया। उन्होंने विद्यालय की विभिन्न गतिविधियों का अवलोकन करते हुए शिक्षकों एवं विद्यार्थियों से संवाद किया तथा व्यवस्थाओं के संबंध में फीडबैक प्राप्त किया।

उपखंड अधिकारी ने विद्यालय के सार्वजनिक वाचनालय एवं पुस्तकालय की सराहना करते हुए निर्देश दिए कि इसकी सुविधाओं का व्यापक प्रचार-

■ पुस्तकालय के व्यापक प्रचार-प्रसार एवं विद्यालय भूमि से अतिक्रमण हटाने के लिए निर्देश'

प्रसार किया जाए, ताकि अधिक से अधिक विद्यार्थी पुस्तकालय का लाभ उठाकर अध्ययन एवं पठन-पाठन की संस्कृति को अपनाएं। उन्होंने कहा कि पुस्तकालय विद्यार्थियों के ज्ञान, व्यक्तित्व विकास और बौद्धिक क्षमता को समृद्ध करने का प्रभावी माध्यम है, इसलिए इसका अधिकतम उपयोग

संगोष्ठी आयोजित

करौली, (निस्)। जिला मुख्यालय स्थित पंचायत समिति के सभागार में जिला स्थापना दिवस के उपलक्ष्य में करौली दशा एवं दिशा पर एक संगोष्ठी का जिला प्रशासन द्वारा प्रबुद्धजन विचार संगोष्ठी का आयोजन किया गया।

संगोष्ठी में वेणुगोपाल शर्मा ने करौली के इतिहास एवं मदन मोहन स्वामी ने करौली जिला बनने विकास यात्रा का वर्णन किया एवं चंद्रा विजय विद्यालय स्थापना की आवश्यकता बताई, पूर्व शिक्षा अधिकारी रामकेश मीना ने शिक्षा एवं स्वच्छता, उदयसिंह एडवोकेट ने चम्बल रीज,मैडिकल कॉलेज को उपलब्धि बताया,भूपेंद्र भारद्वाज ने करौली के पुराने अस्पताल में सैटेलाइट अस्पताल की किर्यान्वात पर जोर दिया। इस मौके पर शहर की प्रबुद्ध जनों ने भद्रावती नदी के एवं रौली में रेडवेज डिपो स्थापना और करौली में बेरोजगारों के लिए रोजगार के लिए संसाधनों की आवश्यकता और धार्मिक स्थल विकल एवं पर्यटन की विपुल संभावना बताई,संगोष्ठी में विमल कुमार मीना करौली सीबीईओ देवेन्द्र शर्मा प्राचार्य, चंद्रेश गोयल, अमित शर्मा, कॉलेज प्राचार्य रफीक अहमद, आशीष शर्मा कार्यक्रम अधिकारी,भूपेंद्र भारद्वाज, मदन मोहन स्वामी, गंगाराम प्रजापत, सुरेश शर्मा सहित अनेक मौजूद रहे।

मांगों को लेकर किया प्रदर्शन

करौली, (निस्)। प्रदेशव्यापी आंदोलन के तहत 11 सुयोग्य मांगों को लेकर संघर्षरत आंदोलन कार्यकर्ता और मांगों का खुलासा करते हुए बताया कि मध्य प्रदेश सरकार ने आंगनवाडी कार्यकर्ताओं का 13000 से मानदेय बढ़ाकर 15000 कर दिया गया लेकिन राजस्थान सरकार द्वारा नहीं किया गया है जिसको मध्य प्रदेश सरकार के अनुसार आंगनवाडी कार्यकर्ताओं का मानदेय 15000 किया जाए। इसके अलावा गैर आइसीडीएस कार्य पर पूर्ण प्रतिबंध लगाया जाए ठोच्चुटी का भुगतान किया जाए और सेवानिवृत्ति पर एक मुक्त 10 लाख रुपए और पेंशन दी जाए योग्यता एवं

इस मौके पर महिला बाल विकास विभाग के उपनिदेशक के द्वारा आंगनवाडी कार्यकर्ताओं को कार्रवाई की धमकी दी जिसको लेकर कार्यकर्ताओं ने आक्रोस जाहिर करते हुए कहा हम सरकार से हमारी मांगों को लेकर संघर्षरत है इसमें धमकी का खुलासा करते हुए बताया कि मांगों का गंई उन्होंने चेतावनी दी है कि जब तक सरकार हमारी मांगों को पूरी नहीं करेगी तब तक कार्य का बहिष्कार कर आंदोलन जारी रहेगा। इसी मौके पर महिला बाल विकास विभाग के उपनिदेशक ने आंगनवाडी कार्यकर्ताओं से कहा कि जो कार्यकर्ता आंदोलन कर रही है और वह कार्यकर्ता यदि केंद्र पर अपनी उपस्थिति दर्शाएंगी तो उसके खिलाफ कार्रवाई अवश्य होगी। जिसको लेकर एक बार कार्यकर्ता आक्रुष्ट हो गईं।

जिला प्रवक्ता नियुक्त होने की सूचना मिलते ही सूरौठ करखे सहित क्षेत्र के कांग्रेस कार्यकर्ताओं में खुशी की लहर दौड़ गई। शनिवार को बंशीवाल के कायलंय पर स्वागत समारोह आयोजित किया गया, जहां कार्यकर्ताओं ने उन्हें माला पहनकरा एवं साफा बंधवाकर सम्मानित किया तथा मिठाई खिलाकर शुभकामनाएं दीं। इस अवसर पर राजीव गांधी विचार मंच के प्रदेशाध्यक्ष राजीव शुक्ला, राजस्थान प्रदेश कांग्रेस कमेटी के सामाजिक न्याय एवं अधिकारिता प्रकोष्ठ के प्रदेश सचिव रिंकु करसौलिया, खेडीकवत, दौलत मीणा, उम्मेद सिंह जाटव, खुशवंत गोवाल, प्रदेश प्रभारी सुखजिंदर सिंह पदाधिकारी उपस्थित रहे। सभी ने विश्वास व्यक्त किया कि पुरुषोत्तम बंशीवाल के अनुभव, संगठनात्मक



उपखंड अधिकारी भारती गुप्ता ने पीएमश्री विद्यालय सेवर का निरीक्षण किया।

सुनिश्चित किया जाना चाहिए।

इसके पश्चात उपखंड अधिकारी ने राजकीय उच्च प्राथमिक विद्यालय, सुखावली के निर्माणधीन भवन एवं खेल मैदान का भी निरीक्षण किया। उन्होंने विद्यालय परिसर एवं खेल मैदान पर अतिक्रमण की स्थिति का अवलोकन करते हुए संस्था प्रधान को, निर्देश दिए कि अतिक्रमणकर्ताओं को

नियमानुसार नोटिस जारी कर आवश्यक कार्रवाई की जाए, जिससे विद्यालय की भूमि सुरक्षित रहे तथा विद्यार्थियों को खेलकूद एवं अन्य गतिविधियों के लिए पर्याप्त स्थान उपलब्ध हो सके।

उन्होंने विद्यालयों में गुणवत्तापूर्ण शिक्षा, स्वच्छ एवं सुरक्षित वातावरण तथा उपलब्ध संसाधनों के प्रभावी

स्क्रीनिंग, जांच व उपचार से वंचित नहीं रहे गर्भवती व धात्री महिलाएं : सीएमएचओ

करौली, (निस्)। मातृ एवं शिशु स्वास्थ्य सेवाओं को और अधिक प्रभावी एवं गुणवत्तापूर्ण बनाने के उद्देश्य से प्रदेश व्यापी पांच दिवसीय अभियान के अंतर्गत जिले में सेक्टर मीटिंगों का आयोजन किया गया। जिसमें चिकित्सा अधिकारियों सहित एनएएम और आशा के साथ स्वस्थ-सुरक्षित प्रसवोत्तर सेवाओं की प्रत्येक गर्भवती और धात्री महिला तक पहुंच की समीक्षा आगामी कार्य योजना बनाई गई।

सीएमएचओ डॉ. सतीश चंद मीणा ने मै श्री महावीर जी ब्लॉक की कटकड़ और हिंडौन ब्लॉक की झारेडा में आयोजित सेक्टर मीटिंग का संबोधित किया। उन्होंने बताया कि जिलेभर में गर्भवती महिलाओं की सघन स्क्रीनिंग के लिए 5 दिवसीय विशेष अभियान चल रहा है, जिसका उद्देश्य प्रत्येक गर्भवती को स्क्रीनिंग, जांच,उपचार और परामर्श सेवाएं उपलब्ध कराना है। जिसके लिए अभियान के तृतीय दिवस पर सेक्टर

मीटिंगों का आयोजन किया गया है जिनमें जिलास्तर से आरसीएचओ डॉ दीपका मीणा ने बिनेगा, कोटा छाबर, रतियापुरा और मासलपुर ,डीपीओ आशुतोष पांडे ने सपोटेरा ब्लॉक के हाडौती और नरौली डांग, डीएनओ रूप सिंह धाकड़ ने लांगरा,कसेड और करणपुर, डीपीसी-आशा विश्वेंद्र शर्मा हिंडौन शहरी क्षेत्र, डीपीसी - पीसीपीएनडीटी नगीना शर्मा सहित बीसीएमओ द्वारा सहभागिता सुनिश्चित की गई है। सीएमएचओ डॉ. सतीश चंद मीना ने बताया कि सेक्टर बैठकों में एनएएम और आशाओं से एमसीएच एन सत्रों पर लाभार्थियों को उपलब्ध कराई जा रही सेवाओं,आवश्यक दवाओं एवं जांचों की उपलब्धता, टीकाकरण, रिक्तई संधारण तथा सेवा गुणवत्ता में सुधार के लिए पाबंद किया गया है। बैठकों दौरान स्वास्थ्य कर्मियों कोसत्र स्थलों पर एकत्रित हो मै गर्भावस्था का पंजीकरण, रक्तचाप एवं वजन की जांच, हीमोग्लोबिन, रक्त शर्करा तथा

मूत्र की आवश्यक जांच, रक्त समूह एवं अन्य निर्धारित प्रयोगशाला जांच, उच्च जोखिम वाली गर्भावस्था (हाई रिस्क प्रेनैन्सी) की समय पर पहचान, आवश्यकतानुसार उच्च स्वास्थ्य संस्थान के लिए रेफरल, टिटनेस-डिप्थीरिया (टीडी) टीकाकरण, आयरन-फोलिक एसिड एवं कैल्शियम की दवाओं का वितरण तथा नियमित सेवन के संबंध में परामर्श को मजबूती प्रदान करने पर विस्तृत चर्चा की गई।

साथ ही गर्भवती महिलाओं को संतुलित एवं पौष्टिक आहार, व्यक्तिगत स्वच्छता, गर्भावस्था के दौरान दिखाई देने वाले खतरे के लक्षणों की पहचान, समय पर संस्थागत प्रसव, जन्म तैयारी, नवजात शिशु की देखभाल, जन्म के एक घंटे के भीतर स्तनपान प्रारंभ करने, छह माह तक केवल माँ का दूध पिलाने, प्रसवोत्तर देखभाल तथा परिवार नियोजन संबंधी परामर्श का आमुखीकरण किया गया।

लोक अदालत का आयोजन

गंगापुर सिटी, (निस्)। राजस्थान राज्य विधिक सेवा प्राधिकरण जयपुर तथा सचिव जिला विधिक सेवा प्राधिकरण सवाई माधोपुर अनुसार शनिवार को विशेष लोक अदालत का आयोजन किया गया। विशेष लोक अदालत में तालुका गंगापुर सिटी में 138 एनआई एक्ट के प्रकरणों के निस्तारण के लिए दो बैचों का गठन किया गया। प्रथम बैच की अध्यक्षता अखिलेश कल्याण तालुका अध्यक्ष एवं अपर जिला एवं सेशन न्यायाधीश संख्या बैंड गंगापुर सिटी द्वारा की गई जिसमें सदस्य अधिवक्ता नीरज खंडेलवाल रहे।

सार-समाचार

युवक ने उपचार के दौरान तोड़ दम, शव लेकर कलक्ट्रेट पहुंचे परिजन

करौली, (निस्)। यहां के सदर थाना क्षेत्र के चौरण्डापुरा (फूले की झोपडी) गांव में दो पक्षों के बीच हुए झगड़े में गंभीर रूप से घायल एक युवक अशोक गुर्जर की जयपुर में उपचार के दौरान मौत हो गई।घटना से गुस्साए परिजन व अन्य ग्रामीण शनिवार सुबह शव को लेकर कलेक्ट पहुंचे जहां उन्होंने धरना प्रदर्शन करते हुए आरोपियों की शीघ्र गिरफ्तारी और पीडित परिवार की सुरक्षा की एवं मृतक परिवार को आर्थिक सहायता की मांग की। पीड़ितों की जानकारी के अनुसार 16 जुलाई को अशोक सिंह गुर्जर मोटरसाइकिल से करौली जा रहा था। घर से कुछ दूर पहुंचते ही रास्ते में आरोपियों ने उसे घेर लिया और लाठी डंडों और धारदार हथियारों से हमला किया गया। बीच-बचाव करने पहुंचे परिजनों पर भी जानलेवा हमला किया गया, जिसमें कई लोग घायल हो गए। आरोपियों ने महिलाओं और अन्य परिजनों के साथ भी मारपीट की। जिसमें आधा दर्जन महिला-पुरुष घायल हो गए, जिन्हें करौली सामान्य चिकित्सालय में भर्ती कराया। इनमें से अशोक सिंह व भूरसिंह की गंभीर हालत होने पर जयपुर रैंफर कर दिया, जहां उपचार के दौरान अशोक सिंह की मौत हो गई। जिस मामले की मृतक के भाई ने नाम जद आरोपियों के खिलाफ सदर थाने पर मुकदमा दर्ज कराया गया है। जिसके शव को लेकर पीडित परिवार और ग्रामीण शनिवार को कलेक्ट्रेट पहुंच गए जहां उन्होंने धरना प्रदर्शन करते हुए मामले की निष्पक्ष जांच और आरोपियों की शीघ्र गिरफ्तारी एवं पीडित परिवार को सुरक्षा एवं मृतक परिवार को आर्थिक सहायता और आरोपियों को कड़ी सजा की मांग रखते हुए ज्ञापन सोपा। पीडित परिवार और ग्रामीणों के कलेक्ट्रेट पहुंचने की सूचना पर अतिरिक्त जिला पुलिस अधीक्षक महेश मीणा उपाधीक्षक अनुज शुभम सदर थाना अधिकारी पुलिस जाप्ता के साथ कलेक्ट्रेट पहुंचे जहां उन्होंने पीडित परिवारजन और ग्रामीणों को आश्वासन दिया तब जाकर पीडित परिवार और ग्रामीण शव को लेकर गए।अतिरिक्त पुलिस अधीक्षक महेश मीणा ने बताया कि चौरण्डापुरा (फूले की झोपडी) में हुए झगड़े में घायल एक व्यक्ति अशोक गुर्जर की मौत हो गई। मामले में कुछ संदिग्धों को डिटैन किया है।

स्थापना दिवस पर होंगे विभिन्न कार्यक्रम

करौली, (निस्)। करौली के 29 वें जिला स्थापना दिवस समारोह को भव्य रूप में मनाने के लिए जिला प्रशासन तैयारियों में जुटा है। इस क्रम में 19 जुलाई के अवसर पर जिले में विभिन्न गतिविधियां आयोजित की जाएंगी। अतिरिक्त जिला कलेक्टर महावीर सिंह ने बताया कि इस दौरान रविवार को स्टेटियस से प्रातः 7 बजे साइकल रैली फोर करौली का आयोजन किया जाएगा। जिसमें गणमान्य नगरिक, स्कूली छात्र-छात्राएं, अधिकारी, कर्मचारी भी भाग लेंगे। रैली जिलेक चंद माधुर स्टैडियम से कलेक्ट्रेट सर्किल होते हुए कलक्ट्रेट परिसर पहुंचेगी।। इस दौरान कलक्ट्रेट, सर्किट हाउस, बस स्टैण्ड, गुलाब बाग चौराहा आदि स्थानों पर विशेष सभाई व्यवस्था नगर परिषद द्वारा सुनिश्चित की जाएगी। उन्होंने बताया कि स्वच्छ करौली एवं सुंदर करौली को थीम के तहत जिले में विभिन्न स्थानों पर श्रमदान कर साइकल रैली का जगगी साथ ही विभिन्न कार्यालयों में पड़े हुए बेकार सामान, नकारा उपकरणों कानियमानुसार निस्तारण किया जाएगा वहीं कचरे को हटवाकर साफ सफाई भी सुनिश्चित की जाएगी जिससे जिले को थीम के अनुसार स्वच्छ व सुंदर बनाया जा सके। अतिरिक्त जिला कलक्टर ने बताया कि जिला स्थापना दिवस कार्यक्रम के तहत वृहद स्तर पर सभी विभागों द्वारा वंचयित स्थानों पर वृक्षारोपण किया जाएगा। उन्होंने बताया कि स्थापना दिवस के अवसर पर दोपहर 1 बजे से सूचना केन्द्र में पेंटिंग प्रतियोगिता व सांस्कृतिक कार्यक्रम का भी आयोजन किया जाएगा। अतिरिक्त जिला कलक्टर ने समस्त अधिकारियों को आपसी समन्वय स्थापित कर समस्त कार्य समय से पूर्ण करने के निर्देश प्रदान किये।

विद्यार्थियों ने सड़क के गड्डे भरकर पेश की जनसेवा की मिसाल

भरतपुर, (निस्)। महाराजा सूरजमल बृज विश्वविद्यालय, भरतपुर के समाज कार्य विभाग के विद्यार्थियों ने सामाजिक उत्तरदायित्व का उत्कृष्ट उदाहरण प्रस्तुत करते हुए विश्वविद्यालय से बैलगा मार्ग पर सड़क में बने गड्ढों को स्वयं श्रमदान कर भरने का कार्य किया। विद्यार्थियों ने इस पहल का उद्देश्य आमजन एवं राहगीरों को दुर्घटनाओं से बचाना तथा सड़क सुरक्षा के प्रति जन-जागरूकता का संदेश देना था। समाज कार्य विभाग के सहायक आचार्य लक्ष्मीनारायण शर्मा ने बताया कि समाज कार्य का मूल उद्देश्य केवल कला-कक्ष तक सीमित नहीं है, बल्कि समाज की वास्तविक समस्याओं के समाधान में सक्रिय भागीदारी निभाना भी है। इसी भावना के साथ विभाग के विद्यार्थियों ने श्रमदान करते हुए सड़क पर बने गड्ढों को भरने का कार्य किया। इस जनहितकारी अभियान में विश्वविद्यालय के सहायक आचार्य डॉ. विजयेंद्र, डॉ. दिव्यांशु भटनगर, डॉ. नवीन कुमार जोशी, विन्दु शर्मा एवं मुनेश कुमार ने विद्यार्थियों का उत्साहवर्धन करते हुए सक्रिय सहभागिता निभाई। कार्यक्रम में समाज कार्य विभाग के विद्यार्थी अमित कुमार, अर्चना यादव, दीर्घा शर्मा, दुष्यंत शर्मा, गरिमा, जीतेश सिंह, सौरभ जाट, वरुण कांत तथा यशदीप पांचाल सहित अन्य विद्यार्थियों ने श्रमदान कर अभियान को सफल बनाया। विद्यार्थियों की इस सकारात्मक एवं जनहितकारी पहल की स्थानीय नागरिकों और राहगीरों ने सराहना करते हुए इसे समाज के लिए प्रेरणादायक कदम बताया।

दहेज निषेध शपथ ग्रहण समारोह आयोजित

भरतपुर, (निस्)। ईजोनियरिंग कॉलेज, भरतपुर में दहेज प्रथा जैसी सामाजिक कुरीति के उन्मूलन एवं सामाजिक जागरूकता के उद्देश्य से दहेज निषेध शपथ ग्रहण समारोह का आयोजन किया गया। कार्यक्रम का नेतृत्व महाविद्यालय के प्राचार्य डॉ. नवीन झा ने किया। इस अवसर पर प्राचार्य डॉ. नवीन झा ने कहा कि दहेज प्रथा समाज के लिए एक गंभीर अभिशाप है। इसके उन्मूलन के लिए युवाओं की सक्रिय भागीदारी आवश्यक है। उन्होंने सभी से दहेज न लेने, न देने तथा समाज को इस कुरीति से मुक्त बनाने का संकल्प लेने का आह्वाण किया। कार्यक्रम में ईश्वीविभागाध्यक्ष डॉ. रवि गुप्ता, डॉ. सुधीर केसरी एवं डॉ. नवल किशोर साहू सहित अन्य संकाय सदस्यों ने भी अपने विचार व्यक्त किए और दहेज उन्मूलन के लिए सामूहिक प्रयासों की आवश्यकता पर बल दिया। समारोह में सांस्कृतिक समन्वयक डॉ. प्रमोद कुमारों के सफल समन्वय में महाविद्यालय के समस्त संकाय सदस्य, विभिन्न शैक्षणिक स्टाफ सदस्य, देवेन्द्र, मोहित, विनोद, एटीए दिनेश कुमार, सरफराज तथा सुनिल पाठीवाल सहित अधिकारियों, कर्मचारियों एवं विद्यार्थियों ने उत्साहपूर्वक भाग लिया तथा दहेज न लेने, न देने और दहेज-मुक्त समाज के निर्माण में सक्रिय सहयोग देने की शपथ ली। कार्यक्रम का समापन सभी प्रतिभागियों द्वारा दहेज उन्मूलन के प्रति अपनी प्रतिबद्धता दोहराने के साथ हुआ।

पांचना का पानी घना पहुंचाने की मांग

भरतपुर, (निस्)। पांचना बांध के पानी को गम्भीर नदी में छोड़ने एवं भरतपुर के केवलादेव राष्ट्रीय उद्यान घना पक्षी विहार को प्राकृतिक जल की सुनिश्चता हेतु पर्यावरणविर्ती, घने से जुड़े गाइड एसोसिएसन, रिक्षा यूनियन, होटल व्यवसायी, व्यापार महासंघ सहित मलाह, रामपुरा, घसोला, दारपुरा के ग्रामीणों ने घना गेट पर प्रदर्शन कर पांचना का पानी घने को पहुंचाने की मांग की। घना बचाओ-पांचना का पानी लाओ के उद्देश्य से एक संघर्ष समिति का गठन पर्यावरणविद डॉ. आलोक शर्मा के संयोजन में किया गया जिसमें मोनिंग वॉकर संघ, होटल एसोसिएसन के लक्ष्मण सिंह, नेचर गाइड एसोसिएसन के अध्यक्ष सतोसिंह घसोला, नेचर गाइड के जी शर्मा, प्रकाश चन्द, बनयसिंह धाउ, रिक्षा संघ के पीतम सरदार, कर्मचारी नेता इंजी. जीवललाल, केवलादेव रिसर्च फाउण्डेशन के शिवलहरी, राकेश जोषादार, टाइगर क्लब के लोकेश सिंघल, ऑयल मील एसोसिएसन के अनिल हुण्डई एवं व्यापार महासंघ के पदाधिकारी, बार एसोसिएसन के एडवोकेट चन्द्रशेखर एवं पूर्व सैनिक संघ के एडवोकेट सुदेश शर्मा शामिल हैं। पर्यावरणविद डॉ. आलोक शर्मा ने बताया कि वर्ष 1972 में गम्भीर नदी में आई भीषण बाढ व बाद पांचना बांध का निर्माण किया गया। किन्तु वर्तमान समय में गम्भीर नदी में जल प्रवाह नहीं होने के कारण नदी के तटीय क्षेत्रों में भूजल स्तर लगातार गिर रहा है। जल स्त्रोत सूख रहे हैं। किसानों, पशुपालकों एवं आमजन के समक्ष जल संकट की गम्भीर स्थिति उत्पन्न हो गई है। भरतपुर स्थित केवलादेव राष्ट्रीय उद्यान देश एवं विश्व के अमूल्य प्राकृतिक धरोहर है। यह यूनेस्को विश्व धरोहर स्थल के साथ-साथ रामसर साइट के रूप में अन्तर्राष्ट्रीय मान्यता प्राप्त है। जहां 375 से अधिक पक्षी प्रजातियां पाई जाती हैं। राष्ट्रीय उद्यान को लगभग 550 पनसीसीटी जल की आवश्यकता है। विशेषज्ञों के अनुसार पांचना से गम्भीर नदी के माध्यम से पहुंचने वाला प्राकृतिक जल उद्यान की पारिस्थितिकी, जलीय जैव विविधता एवं प्रवासी पक्षियों के संरक्षण हेतु सर्वाधिक उपयुक्त है। गाइड एसोसिएसन के अध्यक्ष सतोसिंह ने बताया कि वर्तमान परिस्थितियों में पांचना बांध से सम्बन्धित कमाण्ड प्रिया व्यवस्था को स्वतंत्र एवं विज्ञानिक समीक्षा कराया जाना आवश्यक है।